

رَضِيَ اللهُ تَعَالَى عَنْهُ  
**امام حسين جي عبادت**

**19-August-2021**



هفتيوار سنتن پري اجتماع ۾ ٿيڻ وارو  
سُننن پريو بيان

(For Islamic Brothers)

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## امام حسين جي عبادت

وَعَلَى الْإِكِّ وَأَصْحَبِكَ يَا حَبِيبَ اللَّهِ  
 وَالصَّلَاةُ وَالسَّلَامُ عَلَيْكَ يَا رَسُولَ اللَّهِ  
 وَعَلَى الْإِكِّ وَأَصْحَبِكَ يَا نُورَ اللَّهِ  
 وَالصَّلَاةُ وَالسَّلَامُ عَلَيْكَ يَا نَبِيَّ اللَّهِ

### نَوَيْتُ سُنَّتَ الْأَعْتِكَافِ

(مون سنّتِ اعتكاف جي نيت ڪئي)

پيارا پيارا اسلامي ڀائرو! جڏهن به مسجد ۾ داخل ٿيو، ياد اچڻ تي اعتكاف جي نيت ڪري وٺو، چوٽه جيستائين مسجد ۾ رهندؤ اعتكاف جو ثواب ملندو رهندو. ياد رکو! مسجد ۾ کائڻ، پيئڻ، سمهڻ يا سحري، افطاري ڪرڻ، ايستائين جو آبِ زم زم يا دم ڪيل پاڻي پيئڻ جي به شرعاً اجازت ناهي، البت جيڪڏهن اعتكاف جي نيت هوندي ته اهي سڀ شيون ضمناً جائز ٿي وينديون. اعتكاف جي نيت به صرف کائڻ، پيئڻ يا سمهڻ جي لاءِ نه هئڻ گهرجي بلڪ ان جو مقصد الله تعاليٰ جي رضا هجي. ”فتاويٰ شامي“ ۾ آهي: جيڪڏهن ڪو مسجد ۾ کائڻ پيئڻ يا سمهڻ چاهي ته اعتكاف جي نيت ڪري، ڪجهه دير ڏيڪر الله ڪري پوءِ جو چاهي ڪري (يعني هاڻي چاهي ته کائي پي يا سمهي سگهي ٿو).

### دُرُودُ شَرِيفِ جِي فَضِيلَتِ

نبي رحمت، شفيع امت صَلَّى اللهُ عَلَيْهِ وَآلِهِ وَسَلَّمَ جن ارشاد فرمايائون: قِيَامَتِ جِي

ڏينهن ماڻهن مان سڀ کان وڌيڪ منهنجي ويجهو اهو شخص هوندو، جيڪو سڀ کان وڌيڪ مون تي ڏرود شريف پڙهندو هوندو. (ترمذي، ابواب الوتر، باب ماجاء في فضل الصلاة... الخ، ۲۷/۲، حديث: ۴۸۴)

حڪيمُ الأُمَّتِ مفتي احمد يارخان نعيمی رَحْمَةُ اللهِ عَلَيْهِ هُنَ حَدِيثِ پاك جي حوالي سان فرمائن ٿا: قِيَامَتِ ۾ سڀ کان وڌيڪ آرام ۾ اهو هوندو، جيڪو حُضُور (صَلَّى اللهُ عَلَيْهِ وَآلِهِ وَسَلَّمَ) سان گڏ رهندو ۽ حُضُور (صَلَّى اللهُ عَلَيْهِ وَآلِهِ وَسَلَّمَ) جي همراهي نصيب ٿيڻ جو ذريعو ڏرود شريف جي ڪثرت آهي. هن مان معلوم ٿيو ته ڏرود شريف بهترين نيڪي آهي، چوٽه تمام نيڪين سان جڻت ملندي آهي ۽ هن سان بزمِ جنت جا گهوت (صَلَّى اللهُ عَلَيْهِ وَآلِهِ وَسَلَّمَ) ملن ٿا. (مرآة المناجیح، ۱۰۰/۲) انهيءَ ڪري ته منهنجا آقا اعليٰ حضرت، امام اهل سنت رَحْمَةُ اللهِ عَلَيْهِ فرمائن ٿا.

حشر میں کیا کیا مزے وارفتگی کے لوں رِضَا

لوٺ جاؤں پاڪ ڪي وه دامانِ عالی ہاتھ میں

(حدائق بخشش، ص ۱۰۴)

مختصر وضاحت: اي رضا! ميدانِ حشر ۾ الله ۽ ان جا پيارا حبيب صَلَّى اللهُ عَلَيْهِ وَآلِهِ وَسَلَّمَ جڏهن پنهنجي عاشقن ۽ ديوانن تي فضل ۽ ڪرم فرمائي رهيا هوندا ته ان عالمر ۾ منهنجي بي خودي جو عالمر ڪهڙو هوندو؟ بس مان ته سرڪارِ والا تبار صَلَّى اللهُ عَلَيْهِ وَآلِهِ وَسَلَّمَ جو دامن پڪڙي وندس.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پيارا پيارا اسلامي ڀائرو! ثواب حاصل ڪرڻ خاطر بيان ٻڌڻ کان پهريان سنيون سنيون نيٽون ڪري وٺون ٿا. فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ: ”يَبِيَّةُ الْمُؤْمِنِ خَيْرٌ مِّنْ عَمَلِهِ“ يعني مسلمان جي نيٽ ان جي عمل کان بهتر آهي.

(المعجم الكبير، سهل بن الساعدي... الخ ج 6، ص 185، الحديث: 5942)

- ۾ مدني ڳل: (1) بغير سني نيت جي ڪنهن به نڪ عمل جو ثواب ناهي ملندو.  
(2) جيتريون سنيون نيتون وڌيڪ، اوترو ثواب به وڌيڪ.

### بيان ٻڌڻ جون نيتون

& نگاهون جهڪائي پوري توجه سان بيان ٻڌندس & ٽيڪ لڳائي ويهڻ بدران علم دين جي تعظيم خاطر جيترو ٿي سگهيو ٻئي گوڏا وڇائي ويهندس & ضرورت پوڻ تي ٻين جي لاءِ سرڪي جاءِ ڪشاده ڪندس & ڌڪو وغيره لڳو ته صبر ڪندس، گهوري ڏسڻ ۽ اٽڪڻ کان بچندس & صَلُّوا عَلَ الْحَبِيبِ! اذْكَرُ اللهُ، تُوْبُوْا اِلَى اللهِ! وغيره ٻڌي ثواب ڪمائڻ ۽ صدا لڳائڻ وارن جي دل جوئي جي لاءِ بلند آواز سان جواب ڏيندس & بيان کان پوءِ پاڻ اڳتي وڌي سلام، مصافحو ۽ انفرادي ڪوشش ڪندس.

صَلُّوا عَلَ الْحَبِيبِ! صَلَّى اللهُ تَعَالَى عَلَيَّ مُحَمَّدًا

پيارا پيارا اسلامي ڀائرو! مُحَرَّمُ الْحَرَامِ جو بابرڪت مهينو جاري ۽ ساري آهي، هن مُبَارَك مهيني کي شهيدانِ ڪربلا ۽ خاص ڪري اِمامِ عالي مقام، سَيِّدُنَا اِمامِ حُسَيْنِ، شهزادهءِ ڪونين رَحْمَتِ اللهِ عَلَيْهٖ سان هڪ خاص نسبت حاصل آهي، انهيءَ مناسبت سان اڄ جي بيان ۾ اسان اِمامِ عالي مقام، اِمامِ حُسَيْنِ رَحْمَتِ اللهِ عَلَيْهٖ جي تقويٰ ۽ پرهيزگاري، صدقي ۽ خيرات، فضيلت ۽ مناقب، شان ۽ عظمت، آقا ڪريم، رُؤف رحيم صَلَّى اللهُ عَلَيْهِ وَآلِهِ وَسَلَّمَ جي سندن سان محبت ۽ خاص ڪري (Specially) پاڻ رَحْمَتِ اللهِ عَلَيْهٖ جي عبادت جو ذوق ۽ شوق، عبادت جا واقعا پڻ ٻڌنداسين. اي ڪاش! اسان کي سڄو بيان چڱين چڱين نيتن سان ٻڌڻ نصيب ٿي وڃي، اچو! سڀ کان پهريان هڪ واقعو ٻڌون ٿا: جيئن

## امام حسين سان محبت جو اجر

حضرت سيدنا علامہ عبدالرحمن ابن جوزي رَحْمَةُ اللهِ عَلَيْهِ فرمائن ٿا: هڪ ڀيري عمرو بن ليث جي سامهون ان جي تمام فوج کي گڏ ڪيو ويو، عمرو بن ليث جڏهن پنهنجي فوج جي اها ڪثرت ڏني ته روئي پيو ۽ دل ئي دل ۾ چوڻ لڳو، اي ڪاش! امامِ حسين رَضِيَ اللهُ عَنْهُ جي شهادت جي وقت مان اتي موجود هجان ها ۽ مون وٽ ايتري فوج هجي ها ته مان پنهنجي جان، شان ۽ شوڪت ۽ سڄي فوج کي انهن تي قربان ڪري ڇڏيان ها. ان زماني جي ڪنهن ولي کي خواب ۾، حضورِ اڪرم، نورِ مجسم صَلَّ اللهُ عَلَيْهِ وَآلِهِ وَسَلَّمَ جي زيارت ٿي، ته رسولِ اڪرم صَلَّ اللهُ عَلَيْهِ وَآلِهِ وَسَلَّمَ جن ان کي فرمايو: عمرو بن ليث کي چئجانءِ ته ان جي دل ۾ جيڪو خيال آيو آهي اسان کي ان جي خبر آهي ۽ اسان ان جي ارادي کي قبول ڪري ورتو آهي، الله ڪريم توهان کي هن ارادي ۽ هن خيال تي اجرِ عظيم عطا فرمائي. جڏهن خواب ڏسڻ واري عمرو بن ليث کي اها خوشخبري ٻڌائي ته هو خوشي وڃان جهومڻ لڳو ۽ ان جي اکين مان لڙڪن جي لاڙ نڪرڻ لڳي. (بستان الواعظين، مجلس في فضل يوم عاشوراء وما جاء فيه، ص ۲۴۰ ملتقطاً)

اي عاشقانِ امامِ حسين! ٻڌو اوهان ته جيڪو خوش نصيب پنهنجي شهرت ۽ مقام ۽ مرتبي جي پرواه ڪرڻ بغير صرف دل ۾ رضاءِِ الهي ۽ خوشنودي مُصْطَفِيٰ كِي حاصل ڪرڻ ۽ رسولِ اڪرم صَلَّ اللهُ عَلَيْهِ وَآلِهِ وَسَلَّمَ جي نسبت ۽ شرافت جي ڪري امامِ حسين رَضِيَ اللهُ عَنْهُ سان عقيدت ۽ محبت جو اظهار ڪندو، پنهنجي دل ۾ انهن جي خدمت ڪرڻ جي تمنا ظاهر ڪندو آهي ته ان خوش قسمت تي پياري آقا، محبوبِ خدا صَلَّ اللهُ عَلَيْهِ وَآلِهِ وَسَلَّمَ جو ضرور ڪرم ٿيندو آهي جيئن ته بيان ڪيل واقعي ۾ پنهنجي هڪ غلام جي خواب ۾ تشريف آڻي عمرو بن ليث جي لاءِ خوشخبري ارشاد فرمائي ۽ ان جي دل ۾ ايندڙ خيال (Opinion) کي پنهنجي بارگاه ۾ قبول فرمائي ورتو. اچو! ٻڌون ٿا ته عمرو بن ليث کي

محبتِ امامِ حسين جي ڪري ٻيو ڪهڙو رتبو ۽ مقام مليو،

### محبتِ امامِ حسين جي ڪري بخشش ٿي وئي

خُراسان جي حاڪم عمرو بن ليث کي انتقال کان پوءِ ڪنهن خواب ۾ ڏسي پڇيو: الله پاڪ تو سان ڪهڙو معاملو فرمايو؟ ان چيو: الله ڪريم مون کي بخشي ڇڏيو، پڇيائين ڪهڙي سبب؟ ان چيو: هڪ پيري مان جبل تان پنهنجي لشڪر جي گهڻائي ڏسي خوش ٿي رهيو هيس ته مون تمنا ڪئي ڪاش! مان هن وقت ميدانِ ڪربلا ۾ هجان ها، جڏهن يزيدي لشڪر امامِ حسين رَضِيَ اللهُ عَنْهُ ۽ ٻين اهلِ بيت تي ظلم ۽ ستم ڪري رهيا هئا ته مان سندن جي ڪجهه خدمت ڪري سگهان ها. ته رب ڪريم انهيءَ نيت جي ڪري منهنجي مغفرت فرمائي ڇڏي. (مدارج النبوت، باب نهم ذكر حقوق آنحضرت، ۳۰۵/۱ ملخصا)

پيارا پيارا اسلامي ڀائرو! اها حقيقت آهي جيڪو شخص پنهنجي دل ۾ محبتِ اهلِ بيت ۽ سيدنا امامِ حسين جي محبت کي آباد ڪندو آهي اهو دنيا ۽ آخرت جي برڪتن مان حصو ماڻي وٺندو آهي چوٽه اهلِ بيتِ اطهار سان محبت ڪرڻ ائين ئي آهي جيئن پياري پياري آقا، مديني واري مصطفيٰ صَلَّى اللهُ عَلَيْهِ وَآلِهِ وَسَلَّمَ سان محبت ڪرڻ، اهلِ بيتِ اطهار جي محبت دنيا ۽ آخرت جي بيشمار پلائين جو سرچشمو آهي. ايستائين جو اهلِ بيتِ اطهار جي محبت شفاعتِ مصطفيٰ حاصل ٿيڻ جو ذريعو آهي، جيئن مُصطفيٰ جانِ رحمت، شمعِ بزمِ هدايت صَلَّى اللهُ عَلَيْهِ وَآلِهِ وَسَلَّمَ جو فرمان آهي: جيڪو شخص وسيلو حاصل ڪرڻ چاهي ٿو ته ۽ اهو چاهي ٿو ته منهنجي بارگاه ۾ ان جي ڪا خدمت ٿئي، جنهن جي ڪري مان قيامت جي ڏينهن ان جي شفاعت ڪيان، ان کي گهرجي ته منهنجي اهلِ بيت جي خدمت ڪري ۽ انهن کي خوش ڪري. (برڪاتِ آلِ رسول، ص ۱۱۰)

اي عاشقانِ اهليت! اسان کي به گهرجي ته اهلِ بيتِ اطهار ۽ خاص ڪري سيدنا امامِ حسين رَضِيَ اللهُ عَنْهُ جي غلامي جو پتو پنهنجي ڳچي ۾ وجهي سندن جي

سيرتِ طيبه جي روشن پهلوئن تي عمل ڪريون، هنن مقدس هستين جو نهايت آداب ۽ احترام ڪريون، حضور اڪرم صَلَّى اللهُ عَلَيْهِ وَآلِهِ وَسَلَّمَ حضراتِ حسنين ڪريمين کان بي پناه محبت فرمائيندا هئا، جيئن

### حضراتِ حسنين ڪريمين سان محبت

حضرت سيدنا ابو ايوب انصاري رَضِيَ اللهُ عَنْهُ فرمائن ٿا: مان رسول الله صَلَّى اللهُ عَلَيْهِ وَآلِهِ وَسَلَّمَ جي بارگاه ۾ حاضر ٿيس ته حضراتِ حسنين ڪريمين رَضِيَ اللهُ عَنْهُمَا پاڻ سڳورن صَلَّى اللهُ عَلَيْهِ وَآلِهِ وَسَلَّمَ جي هنج ۾ ڪيڏي رهيا هئا. مون عرض ڪيو: يارسول الله! ڇا اوهان هنن سان محبت ڪريون ٿا؟ نانا حسنين صَلَّى اللهُ عَلَيْهِ وَآلِهِ وَسَلَّمَ جن فرمايو: مان انهن سان محبت ڇو نه ڪيان، جڏهن ته هي منهنجا ٻه گل آهن جن جي مهڪ ڪي مان سونگهندو آهيان. (معجم ڪبير، ۱۵۵/۲، حديث: ۳۹۹۰)

ڪس زباڻن سے ہوں بیان عزو شان اہل بیت مدح گوئے مُصطفیٰ ہے مدح خوانِ اہل بیت مُصطفیٰ عزت بڑھانے کے لئے تعظیم دیں ہے بلند اقبال تیرا دُودمانِ اہل بیت (ذوقِ نعت، ص ۱۰۰)

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

پيارا پيارا اسلامي پاڻرو! رب ڪريم جَلَّ جَلَّاهُ امامِ عالي مقام، امامِ حسين رَضِيَ اللهُ عَنْهُ کي تمام گهڻين خوبين سان ۽ شان ۽ عظمت سان نوازيو هو، پاڻ رَضِيَ اللهُ عَنْهُ جي عبادت ۽ رياضت، تقويٰ ۽ پرهيزگاري جا واقعا ٻڌڻ کان پهريان سندن جو مختصر ذڪر خير ۽ تعارف (Introduction) ٻڌون ٿا:

### مختصر تعارف

\* حضرت سيدنا امام حسين رضى الله عنه جي ولادت 5 شعبان 4هـ تي مدينه منوره ۾ ٿي. \* سندس جو نالو نبي كريم، رؤف رحيم صلى الله عليه واله وسلم ”حسين“ ۽ ”شبير“ رکيو. \* حضرت امام حسين رضى الله عنه جي ڪنيت ”ابوعبدالله“ ۽ لقب ”سبب رَسولِ الله (رسول الله صلى الله عليه واله وسلم جا ڏوھتا)“ ۽ ”رِيحَانَةُ الرَّسُولِ (رسول الله صلى الله عليه واله وسلم جا گل)“ (تسهيل) آهي. \* حضرت امام حسين رضى الله عنه جڻي نوجوانن جا سردار آهن. (سير اعلام النبلاء، الحسين الشهيد... الخ، ۴/ ۴۰۲ - ۴۰۴ ملتقطا) \* نبي ۽ اڪرم، نور مجسم صلى الله عليه واله وسلم سندن جي ڪن ۾ آذان ڏني. (ڪنز العمال، حصه: ۱۶، ۲۵۲/۸، حديث: ۲۵۹۹۳) \* حضرت امام حسين رضى الله عنه نهايت سخي ۽ نيڪ خصلت هئا. \* حضرت امام حسين رضى الله عنه ڪيئي حج پيدل ڪيا. حضرت سيدنا موصعب رضى الله عنه فرمائن ٿا: امام عالي مقام، امام حسين رضى الله عنه مديني پاڪ کان پيادل (25) حج ڪيا. (أسد الغابة، رقم: ۱۱۲۳، الحسين بن علي، ۲۸۷/۲ ماخوذا) \* حضرت امام حسين رضى الله عنه رسول الله صلى الله عليه واله وسلم ۽ پنهنجي والد ماجد امير المؤمنين حضرت سيدنا علي المرتضي رضى الله عنه کان علم دين جو بيشمار خزانو ماڻيو. \* حضرت امام حسين رضى الله عنه جي علم کان ڀرپور گفتگو (Discourse) اهڙي دلڪش هوندي هئي جو ماڻهن جي اها خواهش هوندي هئي ته پاڻ رضى الله عنه خاموش نه ويهن بلڪ علم ۽ حڪمت جا خزانن لٽائيندا ئي رهن. \* حضرت امام حسين رضى الله عنه پنهنجي نانا جان صلى الله عليه واله وسلم، پنهنجي والد محترم، والده محترم ۽ امير المؤمنين حضرت سيدنا عمر فاروق اعظم عليهم الرضوان کان حديث سڳوريون ٻڌيون ۽ روايت ڪيون. \* حضرت امام حسين رضى الله عنه جو مستقل علمي حلقو مسجد نبوي ۾ لڳندو هو جنهن ۾ پاڻ رضى الله عنه ماڻهن کي فقهي مسئلن کان آگاه ڪندا هئا. \* حضرت امام حسين رضى الله عنه جي شهادت 10 محرم الحرام 61 هجري جو ميدان ڪربلا ۾ ٿي.

ڪيا بات رضا اس چمنستان ڪرم ڪي

زہرا ہے کلي جس میں حسین اور حسن پھول  
(حدائق بخشش، ص ۷۹)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

### امام حسين جي عبادت

پيارا پيارا اسلامي ڀائرو! امامِ عالي مقام، امامِ حسين رَضِيَ اللهُ عَنْهُ جي سيرتِ طيبه جي روشن پهلوئن مان معلوم ٿيو ته پاڻ رَضِيَ اللهُ عَنْهُ هر وصف ۾ پنهنجو مٿ پاڻ هئا، پر اهي اوصاف پاڻ رَضِيَ اللهُ عَنْهُ کي پنهنجي ئي گهر مان تربيت جي صورت ۾ مليا هئا چوٽه ٻار جي تربيت جو سڀ کان پهريون مڪتب (اسڪول) ان جو گهر هوندو آهي، ٻار جا سڀ کان پهريان اُستاد والدين هوندا آهن ۽ سندن رَضِيَ اللهُ عَنْهُ جو گهراڻو وحي ۽ الهام جو مرڪز ۽ علم ۽ عرفان جو چشمو هو، کين جو گهراڻو رشڪِ ڪائنات ۽ مرڪزِ تجليات هو، سندن جو گهراڻو عبادت ۽ رياضت ۽ سخاوت جو مرڪز هو، امامِ عالي مقام رَضِيَ اللهُ عَنْهُ جو گهراڻو زُهد ۽ تقويٰ ۽ پرهيزگاري جو سرچشمو هو، اوهان جو گهراڻو غريبن جي حاجت روائي ۽ غم جي ماري ل جو سهارو هو، پاڻ رَضِيَ اللهُ عَنْهُ کي ته ننڍپڻ ۾ تعليم ۽ تربيت جو اهڙو بابرڪت نوراني ۽ روحاني ماحول ميسر آيو جو پنهي جهانن جي مالڪ ۽ مختار، مڪي مَدَنِي سرڪار صَلَّى اللهُ عَلَيْهِ وَآلِهِ وَسَلَّمَ جي هنج مان تربيت ملي، حضور نبيءَ رحمت، شفيع اُمّت صَلَّى اللهُ عَلَيْهِ وَآلِهِ وَسَلَّمَ جو خاص فيضان مليو، اهو ئي سبب هو جو

حضرتِ امامِ حسين رَضِيَ اللهُ عَنْهُ علم ۽ فضل ۾ بي مثال هئا، حضرتِ امامِ حسين رَضِيَ اللهُ عَنْهُ ايتار ۽ توڪل جا پيڪر هئا، حضرتِ امامِ حسين رَضِيَ اللهُ عَنْهُ شجاعت ۽ بهادري ۾ بي مثال هئا، حضرتِ امامِ حسين رَضِيَ اللهُ عَنْهُ تقويٰ ۽ پرهيزگاري جا مالڪ هئا، حضرتِ امامِ حسين رَضِيَ اللهُ عَنْهُ صدقي ۽ خيرات جا بي مثال نمونا هئا،

حضرتِ امامِ حسين رضى الله عنه هر حال ۾ صبر ۽ شڪر جا عادي هئا، حضرتِ امامِ حسين رضى الله عنه پلائي جي ڪمن ۾ وڌ کان وڌ حصو وٺڻ وارا هئا، حضرتِ امامِ حسين رضى الله عنه عبادت ۽ رياضت جا پيڪر هئا، حضرتِ امامِ حسين رضى الله عنه فرضن جي ادائينگي سان گڏوگڏ نفل عبادت ۽ ڪثرت سان تلاوتِ قرآن جا شوقين هئا، ايستائين جو ڪوڙ روایتن ۾ سندن جي عبادت ۽ رياضت، نفل نمازن ۽ پلائي جي ڪمن ۾ وڌ کان وڌ حصو وٺڻ جو تذڪرو ملي ٿو، اچو! سندن جي عبادت جي باري ۾ (2) روايتون ٻڌون ٿا:

### نماز ۽ روزي جا پابند

1. علامه ابن اثير جزري رحمه الله عليه فرمائن ٿا: كَانَ الْحُسَيْنُ رَضِيَ اللَّهُ عَنْهُ قَاضِيًا كَثِيرًا الصَّوْمِ وَالصَّلَاةِ وَالْحَجِّ وَالصَّدَقَةِ وَأَفْعَالِ الْخَيْرِ جَمِيعًا يَعْنِي حَضْرَتِ سَيِّدُنَا إِمَامِ حُسَيْنِ رَضِيَ اللَّهُ عَنْهُ ڪثرت سان نماز پڙهندا هئا، روزا رکندا هئا، حج ڪندا هئا، صدقو ۽ خيرات ڪندا هئا ۽ تمام پلائي جي ڪمن ۾ حصو وٺندا هئا. (اسد الغابة، رقم: ۱۷۴۳، الحسين بن علي، ۲/۲۸۲)
2. امام عالي مقام رضى الله عنه جا شهزاده حضرت سیدنا امام زين العابدين رضى الله عنه فرمايو: منهنجا والدگرامي حضرت سیدنا امام حسين رضى الله عنه ڏينهن رات ۾ هزار (1000) رکعت نفل ادا ڪندا هئا. (عقد الفريد، باب من كلام الزهاد و أخبار العباد، ۱۱۴/۳ مختصراً)

اي عاشقانِ امامِ حسين! ٻڌو اوهان ته حضرتِ امامِ حسين رضى الله عنه عبادت جو ڪيتري قدر ذوق ۽ شوق رکندا هئا، اسان غور ڪريون ڇا اسان فرض نماز به پڙهندا آهيون؟ حضرتِ امامِ حسين رضى الله عنه فرض روزن کان علاوه نفلي روزا به ڪثرت سان رکندا هئا، اسان غور ڪريون ڇا اسان فرض روزا به رکون ٿا؟ حضرتِ امامِ حسين رضى الله عنه ڪثير نفل ادا ڪندا هئا، حضرتِ امامِ حسين رضى الله عنه ڪثرت سان صدقو ۽ خيرات ڪندا هئا، اسان غور ڪريون ڇا اسان زڪوة به ان جي شرعي اصولن جي مطابق ڏيون ٿا؟ حضرتِ امامِ

حُسين رَضِيَ اللهُ عَنْهُ نيڪ عمل ادا ڪندا هئا، اسان غور ڪريون ڇا اسان الله پاڪ کي راضي ڪرڻ وارن ڪمن تي عمل ڪري زندگي گذاري رهيا آهيون يا نه؟ حضرتِ امامِ حُسين رَضِيَ اللهُ عَنْهُ حج جي ادائينگي جا شوقين هئا، اسان غور ڪريون ڇا اسان استطاعت هئڻ جي باوجود شرعي اصولن جي مطابق فرض حج به ڪيو آهي يا نه؟ مطلب ته حضرت امامِ حسين رَضِيَ اللهُ عَنْهُ پنهنجي زندگي جا رات ۽ ڏينهن ربِ ڪريم جي اطاعت ۽ فرمانبرداري ۽ عبادت ۽ رياضت ۾ گذاريندا هئا ۽ ڪا گهڙي (Moment) فضول ڪمن ۾ نه گذاريندا ها بلڪ هر وقت دل يادِ خداوندي ۾ مصروف رهندو هو ته زبان ذڪرِ خدا سان معمور رهندي هئي، جڻ ته پاڻ اتندي، ويهندي هلندي ڦرندي، کائيندي پيئندي، سمهندي جاڳندي هر حالت ۾ ۽ هر وقت ربِ ڪريم جو ذڪر ڪندا هئا ۽ خاص ڪري نماز جي ادائينگي جو بيحد خيال ڪندا هئا ۽ وڏي ذوق ۽ شوق سان نماز ادا ڪندا هئا، چوڻهه نماز جي تعليم ته ننڍپڻ ئي ۾ نبِي ڪريم، رُؤف رحيم صَلَّى اللهُ عَلَيْهِ وَآلِهِ وَسَلَّمَ سان حاصل ٿي هئي، اهو مدني تربيت جو ئي فيضان هو جو پاڻ فرض نمازن سان گڏوگڏ نفل جي به تمام گهڻي ڪثرت ڪندا هئا.

سُبْحَانَ اللهِ! قُرْبَانَ وَجِجِي! نَوَاسِرَ رَسُولِ، جگر گوشهءَ بتول حضرتِ امامِ حُسين رَضِيَ اللهُ عَنْهُ جي عبادت ۽ رياضت جي ذوق ۽ شوق تي، جو جنتي نوجوانن جا سردار آهن، حضرتِ امامِ حُسين رَضِيَ اللهُ عَنْهُ وڏي رتبي وارا صحابي آهن، حضرتِ امامِ حُسين رَضِيَ اللهُ عَنْهُ اهلِ بيتِ مُصطفيٰ ۾ شامل آهن، حضرتِ امامِ حُسين رَضِيَ اللهُ عَنْهُ اَمِيرُ الْمُؤْمِنِينَ حضرتِ سَيِّدِنَا مَوْلِيَّ عَلِي رَضِيَ اللهُ عَنْهُ جا شهزاده آهن، حضرتِ امامِ حُسين رَضِيَ اللهُ عَنْهُ حضرتِ بي بي فاطمه رَضِيَ اللهُ عَنْهُ جي جگر جا ٽڪرا آهن، حضرتِ امامِ حُسين رَضِيَ اللهُ عَنْهُ بنهي جهانن جي مالڪ و مختار، مڪي مدني سرڪار صَلَّى اللهُ عَلَيْهِ وَآلِهِ وَسَلَّمَ جا ڏوهڻا آهن، حضرتِ امامِ حُسين رَضِيَ اللهُ تَعَالَى عَنْهُ اهلِ بيت مان آهن ۽ اهلِ بيتِ

ڪرام (عليهـم الرضوان) جو شان اهو آهي جو آقا ڪريم، رسولِ عظيم صَلى اللهُ تَعَالَى عَلَیْهِ وَآلِهِ وَسَلَّمَ ارشاد فرمايو: ڪو ٻانهو ڪامل مؤمن تيسيتائين نٿو ٿي سگهي جيستائين مونکي پنهنجي جان کان وڌيڪ نه چاهي ۽ منهنجي ذات ان کي پنهنجي ذات کان وڌيڪ محبوب نه هجي ۽ منهنجي اولاد ان کي پنهنجي اولاد کان وڌيڪ پياري نه هجي ۽ منهنجا اهلبيت ان کي پنهنجي گهر وارن کان وڌيڪ پيارا ۽ محبوب نه هجن. (شعب الایمان، باب فی حب النبي، ۱۸۹ / ۲، حديث: ۱۵۰۵) حضرت امام حسين رضي الله تعالى عنه صحابه ڪرام ۾ شامل آهن ۽ صحابه ڪرام (عليهـم الرضوان) جو شان اهو آهي ته مديني جي تاجدار، بيڪسن جي مددگار صَلى اللهُ تَعَالَى عَلَیْهِ وَآلِهِ وَسَلَّمَ ارشاد فرمايو: توهان جو جبل جيترو سون خيرات ڪرڻ منهنجي ڪنهن صحابي جي سوا سير جو خيرات ڪرڻ بلڪ ان جي اڌ جي برابر به نٿو ٿي سگهي. (بخاري، ڪتاب فضائل اصحاب النبي، باب قول النبي لو كنت متخذاً خليلاً، ۲ / ۵۲۲، حديث: ۳۶۷۳) انهن تمام فضائلن جي باوجود امام حسين جو حال اهو آهي جو فرض سان گڏوگڏ نفل عبادت جي ڪثرت ڪري رهيا آهن.

اي عاشقانِ صحابه ۽ اولياءِ! اسان جا بزرگانِ دين رَحْمَةُ اللهِ عَلَیْهِمْ اجمعين ڪثرت سان رب ڪريم جي عبادت ۽ نفل نمازن جي ڪثرت ڪندا هئا جڏهن ته ٻئي پاسي اسان جي فرض نمازن جي معاملي ۾ سستي مُسلسل وڌندي پئي وڃي، ڪن ۾ آذان جو آواز ايندو آهي پر اسان پنهنجي ڪم ڪار جي مصروفيتن جو بهانو بڻائي يا وري سُستي جي ڪري نماز قضا ڪرڻ ۾ شرم محسوس نٿا ڪيون، جڏهن ته گناه ڪرڻ جي لاءِ اسان جي سُستي يڪدم چُستي ۾ بدلجي ويندي آهي. ڪجهه ته اهڙا به چٽواڳ ۽ ڳالهڙو هوندا آهن جو جڏهن انهن کي دين جو درد رکڻ وارو ڪو اسلامي پاءُ سمجهائيندي نيڪي جي دعوت ڏي ۽ نماز پڙهڻ يا قضا نمازون ادا ڪرڻ جي ترغيب ڏياري ته چوندا آهن ”اِنَّ شَاءَ اللهُ ايندڙ جمعي کان پيهر نمازون پڙهڻ شروع ڪنداسين يا رمضان کان باقاعده

نمازن جو اهمتمام ڪنداسين“ ائين ڪنهن قسم جي شرم ۽ جهجڪ جي بنا وڏي دليري سان معاذَ الله هن ڳالهه جو چڻ ته اقرار ڪري رهيا هوندا آهن ته اسان جو نمازون ڇڏڻ جو اهو ڪبيره گناهه جُمعي جي ڏينهن تائين يا رمضان المبارڪ تائين مُسلسل جاري رکنداسين. شايد اهو ئي سبب آهي ته اڄ اسان جي گهرن ۾ اتفاق ناهي، روز روز لڙائي جهيڙا عام ٿي ويا آهن، هر هڪ رزق ۾ بي برڪتي جي ڪري پريشان (Worried) آهي، هر هڪ بي سان ناراض نظر اچي رهيو آهي، ڪٿي والدين پنهنجي نافرمان اولاد کان بيزار آهن، ته ڪٿي پيءُ پيءُ جي وچ ۾ رنجشون پيدا ٿي رهيون آهن.

### ٻارن جي سني تربيت ڪريو

پيارا پيارا اسلامي ڀائرو! شايد ان جو سبب اهو ئي آهي ته اسان الله پاڪ ۽ رسول الله صَلَّى اللهُ عَلَيْهِ وَآلِهِ وَسَلَّمَ جي فرمانن تي عمل ڇڏي ڏينهن رات نافرمانن وارن ڪمن ۾ مشغول ٿي ويا آهيون، نه صرف پاڻ نمازن کان پري ٿياسين بلڪ اسان جا ٻار ۽ گهر وارا به نمازن کان پري ٿيندا پيا وڃن ۽ اسان پنهنجي ٻارن جي چڱي تربيت نٿا ڪيون، انهن کي نمازن جو ذهن به نٿا ڏيون، جڏهن ته اسان کي ٻارن جي چڱي تربيت ڪرڻ گهرجي ۽ ننڍپڻ کان ئي انهن کي نمازن جو ذهن ڏيڻ گهرجي.

ياد رکو! جيڪڏهن ٻارن کي ننڍپڻ کان ئي ناجائز ۽ حرام ڪمن کان بچائي انهن جي سني تربيت تي توجهه ڏني وڃي ته دنيا ۽ آخرت ۾ ڪاميابي انهن جو مقدر ٿيندي، جيئن سيدنا امام حسين رَضِيَ اللهُ عَنْهُ جي ننڍپڻ ۾ سني تربيت جي برڪت سان پاڻ بيشمار سنيون وصفن سان مزين ٿيا، تنهنڪري والدين تي لازم آهي ته ٻارن جي سني تربيت ڪن ته ته سڀاڻي بروز قيامت انهن جي باري ۾ پڇيو ويندو، جيئن ته

حضرت سيدنا عبدالله بن عمر رَضِيَ اللهُ عَنْهُمَا هڪ شخص کي فرمايو: پنهنجي

بار جي سني تربيت ڪريو ڇو ته توهان کان توهان جي اولاد جي باري ۾ پڇيو ويندو ته توهان ان جي ڪهڙي تربيت ڪئي ۽ توهان ان کي ڇا سيڪاريو. (شعب الايمان، باب في حقوق الاولاد والاهلين، 400/6، حديث: 8772)

والدين تي اولاد جي جيڪي حق اعليٰ حضرت، امامِ اهلستت مولانا شاه امام احمد رضا خان رحمة الله عليه بيان فرمايا آهن، انهن مان ڪجهه حق پيش خدمت آهن: \* زبان ڪُندي ئي الله الله پوءِ پورو ڪلمو لاَ اِلَهَ اِلَّا اللهُ پوءِ پورو ڪلمو طيب سيڪاري \* جڏهن شعور اچي ته آڊ سيڪاري، ڪائڻ، پيٽ، ڪلڻ، ڳالهائڻ، اٿڻ، ويهڻ، هلڻ ڦرڻ، حياءَ، لحاظ، بزرگن جي تعظيم، ماءُ پيءُ، استاد ۽ ڏختر (يعني نياڻي) کي مڙس جي به اطاعت جا طريقا ۽ آداب ٻڌائي. \* قرآن مجيد پڙهائي. \* نيك، صالح، متقي، صحيح العقيدة، وڏي عمر واري استاد جي حوالي ڪري ۽ ڏختر (نياڻي) کي نيك پارسا عورت کان پڙهائي. \* ختم قرآن کان پوءِ هميشه تلاوت جي تاڪيد ڪري. \* عقائد اسلام ۽ سنت سيڪاري چوٽه لوح ساده فطرت اسلامي ۽ قبول حق تي مخلوق آهي (يعني ننڍا ٻار دين فطرت تي پيدا ڪيا ويا آهن اهي حق کي قبول ڪرڻ جي صلاحيت رکن ٿا تنهنڪري) ان وقت جو سڪاريل پٿر تي لکير آهي. \* حضور اقدس، رحمت عالم صَلَّى اللهُ عَلَيْهِ وَآلِهِ وَسَلَّمَ جي محبت ۽ تعظيم انهن جي دل ۾ وجهي چوٽه اصل ايمان ۽ عين ايمان آهي. \* حضور پُرَنور صَلَّى اللهُ عَلَيْهِ وَآلِهِ وَسَلَّمَ جي آل ۽ اصحاب ۽ اولياءَ ۽ عالمن جي محبت ۽ عظمت سيڪاري چوٽه اصل سنت ۽ زيور ايمان بلڪ ايمان جي بقا جو سبب آهي. \* ست سالن (7 Years) جي عمر کان نماز جي زباني تاڪيد شروع ڪري ڇڏي. \* علم دين خاص ڪري وُضوءَ، غسل، نماز ۽ روزي جا مسئلا توڪل، قناعت، زهد، اخلاص، تواضع، امانت، صدق، عدل، حياءَ، دل جي سلامتي ۽ زباني جي حفاظت وغيره خوبين جا فضائل، حرص ۽ طمع، حُبِ دُنْيَا، حُبِ جَاهِ، رِيَاءِ، عَجَبِ، تَكَبُّرِ، خِيَانَتِ، كَذِبِ، ظُلْمِ

فحش، غيبت، حسد، ڪينہ وغيره بُرائين جا نقصان پڙهائي. ❀ خاص پسر (يعني پٽ) جي حقن مان اهو آهي ته ان کي لکڻ، ۽ ڪنهن فن ۾ ماهر ڪري، سورہ ۾ مائده جي تعليم ڏي. ❀ خاص دُختر (يعني نياڻي) جي حقن مان اهو آهي ته ان جي پيدا ٿيڻ تي ناخوشي نه ڪري بلڪ نعمتِ الهي سمجهي، ان کي سُبڻ، ڀرت ڀرڻ، رڌ پچاءَ وغيره سيڪاري ۽ سورہ نور جي تعليم ڏي.

(فتاوى رضويه، ۲۴/۲۵۲ تا ۲۵۵ ملخصاً)

ياد رکو! جيڪڏهن اسان پنهنجي ٻارن جي اصلاح جي ڪوشش نه ڪئي ۽ انهن کي نماز، روزي جو پابند نه بڻايو ته بروز قيامت جي رسوائِي (Disgrace) سان گڏوگڏ دنياوي نقصان اهو ٿيندو ته اهي وڏا ٿي اسان جي ڳالهه نه مڃندا، اسان کي اڪيون ڏيکاريندا ۽ روز روز اسان جي پریشانين ۾ واڌاري جو سبب ٿيندا رهندا پر ان وقت پڇتائڻ کان علاوه ٻيو ڪجهه نه ورندي.

مری آنیوالی نسلیں تیرے عشق ہی میں مچلیں  
انہیں نیک تو بنا مدنی مدینے والے!  
(وسائلِ بخشش مرم، ص ۲۲۹)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

### تلاوتِ قرآن جو جذبو

اي عاشقانِ امامِ حسين! جهڙي طرح سيدنا امامِ حسين رضى الله عنه کي ڪثرتِ عبادت جو ذوق ۽ شوق هو ۽ ڪثرت سان نفل ادا ڪرڻ جو شوق هو، اهڙي طرح پاڻ رضى الله عنه کي ڪثرت سان تلاوتِ قرآن ڪرڻ جو به تمام گهڻو شوق هو، اچو! سندن جي ڪثرت سان تلاوتِ قرآن بابت ٻڌون ٿا:

حضرتِ سيدنا امامِ شُعبِي رَحْمَةُ اللهِ عَلَيْهِ فرمائن ٿا: رَأَيْتُ الْحُسَيْنَ يَتَخَتَّمُ فِي شَهْرِ رَمَضَانَ

يعني مون ڏٺو ته سيدنا امام حسين رضی اللہ عنہ رَمَضانُ المبارک ۾ مڪمل قرآن مجيد ختم ڪندا هئا. (سير اعلام النبلاء، الحسين بن علي، ۴/۴۱۰)

### قرآن جا باعمل عالم

حضرت سيدنا امام حسين رضی اللہ عنہ قرآن جا عالم باعمل، تقويٰ ۽ پرهيزگاري جا پيڪر، خوفِ خدا رکڻ وارا ۽ گهڻي سخاوت ڪندڙ هئا. (شهادت نواسه سيد الابرا، ص ۲۷۳ ملخصاً)

### تلاوت قرآن ۽ نماز سان محبت

پيارا پيارا اسلامي ڀائرو! سيدنا امام حسين جي قرآن ڪريم ۽ نماز سان محبت جو اندازو هن ڳالهه مان لڳايو ته 9 مُحَرَّمُ الحرام جو جڏهن يزيدين سان باهمي صلح جي اُميد ختم ٿي وئي ته امامِ عالي مقام، امام حسين رضی اللہ عنہ پنهنجي پيءُ کي فرمائون ته ڪنهن نموني اها لڙائي سڀاڻي تائين مؤخر ٿي وڃي ۽ اڃ جي رات اسان کي عبادتِ الهي جي لاءِ ملي وڃي ته بهتر آهي، پاڻ رضی اللہ عنہ پنهنجي پيءُ کي ارشاد فرمائون:

جيڪڏهن موقعو ملي وڃي ته اڃ جي رات نماز، دعا ۽ استغفار ۾ گذاريون، چو ته مون کي رب ڪريم جي رضا جي لاءِ نماز ۽ تلاوتِ قرآن سان محبت آهي ۽ ڪثرت سان دعا ۽ استغفار منهنجو معمول آهي. (الڪامل في التاريخ، ۳/۴۱۵)

اي عاشقانِ صحابه ۽ اهل بيت! ٿورو سوچيو! جڏهن چئني پاسي دشمنن جو هجوم هجي، مصيبتن تي مصيبتون ۽ آزمائشون تي آزمائشون اچي رهيون هجن، پيٽڻ جي لاءِ پاڻي نه ملي رهيو هجي ته اسان مان هر هڪ جي تمنا اها ئي هوندي ته ڪاش ڪهڙي طرح انهن مصيبتن کان چوٽڪارو ملي وڃي، ڪهڙي طرح به اها مصيبت ٿري وڃي، پر سيدنا امام حسين رضی اللہ عنہ جي تمنا ڏسو ته ڇا فرمائي رهيا آهن ته ڪاش اها رات به عبادت ڪرڻ جي لاءِ ملي وڃي، اها رات به تلاوتِ قرآن جي لاءِ ملي وڃي، اها رات به دعا ۽ مناجات جي

لاءِ ملي وڃي، واقعي اهو انهيءَ عبادت جو ذوق ۽ شوق هو جو ميدانِ كربلا ۾ ايتريون تڪليفون ۽ مصيبتون اچڻ جي باوجود به اهو جذبو ٿڌو نه ٿيو ۽ ميدانِ كربلا ۾ 10 ڏينهن ڪا نماز قضا نه ڪيائون، عبادت سان محبت جو عالم اهو هو جو آخري وقت پنهنجو مبارڪ سر بارگاهِ ربُّ العزت ۾ جهڪائي سجدي جي حالت ۾ شهادت ڪي سيني سان لڳيائون.

پيارا پيارا اسلامي ڀائرو! اسان کي به ڏرست نماز ۽ تلاوتِ قرآن سکڻ جي ڪوشش ڪرڻ گهرجي، فيضانِ نماز ڪورس ڪرڻ ۽ مدرسة المدينه (بالغان) ۾ شرڪت ڪري پابندي سان تعليمِ قرآن حاصل ڪرڻ نهايت مددگار ثابت ٿيندو.

## 12 مدني ڪمن مان هڪ مدني ڪم ”بعد فجر مدني حلقه“

اي عاشقانِ امامِ حسين! جيڪڏهن اسان به الله ۽ رسول صلي الله عليه وآله وسلم جي احڪامن مطابق زندگي گذارڻ، نماز، روزو ۽ نفل عبادتن جي پابندي ڪرڻ ۽ امامِ حسين رضی اللہ عنہ جي سيرت تي عمل جو جذبو وڌائڻ چاهيون ٿا ته اڄ ئي عاشقانِ رسول جي مدني تحريڪ دعوتِ اسلامي جي مدني ماحول سان وابسته ٿي وڃو پنهنجو ڪجهه نه ڪجهه وقت ڪڍي ذيلي حلقي جي 12 مدني ڪمن مان ڪنهن هڪ مدني ڪم جي ذميداري وٺو. ذيلي حلقي جي 12 مدني ڪمن مان روزانو جو هڪ مدني ڪم ”بعد فجر مدني حلقو“ به آهي. جنهن ۾ فجر جي نماز جي جماعت کان پوءِ دعوتِ اسلامي جي تحت قائم ڪيئي مسجدين ۾ روزانو (3) آيتن جي تلاوت مع ترجموڪنز الايمان ۽ تفسير خزائن العرفان، تفسير نُور العرفان يا تفسير صراطِ الجنان، (درس فيضانِ سُنَّت)، منظوم شجرهٗ قادريه رضويه عطاريه پڙهڻ ۽ ٻڌڻ جو معمول هوندو آهي.

12 مدني ڪمن مان هن مدني ڪم ”بعد فجر مدني حلقه“ جي تفصيلي معلومات جي لاءِ مڪتبه المدينه جي رسالي ”بعد فجر مدني حلقه“ جو مطالعو ڪريو، تمام اسلامي ڀائر هن رسالي جو لازمي مطالعو ڪن، اهو رسالو

مكتبة المدينة تي دستياب هئڻ سان گڏوگڏ دعوتِ اسلامي جي ويب سائٽ تان به پڙهي سگهجي ٿو، هن رسالي ۾ اوهان پڙهي سگهندو.

\* بعدِ فجر مَدَنِي حَلَقُو ڇا ڪي چئبو آهي؟ \* مَدَنِي حَلَقُو لڳائڻ جو طريقو \* اسلاف جا مَدَنِي حَلَقُو \* مَدَنِي حَلَقِي جي معمولات جي وضاحت \* فيضانِ سنّت بابت مفيد ڳالهيون \* شجرو شريف پڙهڻ جون برڪتون \* دعا جا فائدا \* اشراق ۽ چاشت جون برڪتون \* مَدَنِي حَلَقُو لڳائڻ جا فائدا ۽ \* مَدَنِي حَلَقُو لڳائڻ جو ڪجهه احتياطن وغيره

❁ اَلْحَمْدُ لِلّٰهِ عَزَّ وَجَلَّ مَدَنِي حَلَقِي جي بَرَڪت سان مسجد ۾ ويهڻ جو ثواب حاصل ٿيندو آهي، ❁ فجر کان پوءِ مَدَنِي حَلَقِي جي بَرَڪت سان تلاوتِ قرآن ڪرڻ ٻڌڻ جو شرف حاصل ٿيندو آهي، ❁ فجر کان پوءِ مَدَنِي حَلَقُو قرآنِ ڪريم جو ترجمو ۽ تفسير سان سمجهڻ جو بهترين ذريعو آهي، ❁ فجر کان پوءِ مَدَنِي حَلَقِي جي بَرَڪت سان مَدَنِي انعامات تي عمل ٿي ويندو آهي، ❁ فجر کان پوءِ مَدَنِي حَلَقِي جي بَرَڪت سان اشراق ۽ چاشت جا نفل پڙهڻ جو موقعو ملندو آهي، ❁ فجر کان پوءِ مَدَنِي حَلَقِي ۾ بزرگانِ دين رَحْمَةُ اللهِ تَعَالٰي عَلَيْهِمْ اَجْمَعِينَ جي ذڪرِ خَيْر تي مشتتمل شجرو شريف پڙهڻ ٻڌڻ جو شرف حاصل ٿيندو آهي ۽ بزرگانِ دين رَحْمَةُ اللهِ تَعَالٰي عَلَيْهِمْ اَجْمَعِينَ جي ذڪرِ خَيْر تي مشتتمل هن مبارڪ شجري جي بَرَڪت سان ڪيئي عاشقانِ رسول جون دعائون قبول ٿين ٿيون، مصيبتن ۽ پریشانين کان چوٽڪارو نصيب ٿيندو آهي ۽ رُڪيل ڪم بڻجي ويندا آهن. اچو! ترغيب طور هڪ مَدَنِي بهار ٻڌو ۽ خوش ٿيو،

### ويزائون ملي ويون

هڪ اسلامي ڀاءُ تقريباً 14 سالن کان ٻاهرين ملڪ ۾ مقيم ۽ 6 سال کان دعوتِ اسلامي جي مَدَنِي ماحول کان وابسته آهي. جتي انهن جو پنهنجو ڪاروبار (Business) آهي. انهن کي هڪ ڀيري پنهنجي ڪارخاني ۾ ڪم ڪرڻ

وارن جي ضرورت پئي. انهن ويزن جي لاءِ بار بار درخواستون جمع ڪرايون پر ڪافي ڪوششن جي باوجود ويزائون نه ملي سگهيون. ڪيئي سال ائين گذري ويا، اهي گهڻو پريشان هئا ڇاڪاڻ ته ملازم نه هئڻ جي ڪري انهن کي نقصان ڪڻو پيو پئي. خير انهن همت ڪري هڪ دفعو ٻيهر درخواست جمع ڪرائي. انهيءَ دوران هڪ اسلامي پيءُ انهن کي ”شجرهٽي قادرية رضويه ضيايه عطارية“ مان شجرهٽي عاليه جا دعائيه شعر پڙهڻ جو مشورو ڏنو. انهن شجري شريف مان دعائيه شعر کي بلاناغہ پڙهڻ شروع ڪيو. اَلْحَمْدُ لِلّٰهِ عَزَّ وَجَلَّ شَجَرَهٗ ُ عَلِيهٖ قَادِرِيهٖ رَضَوِيهٖ عَطَارِيهٖ مان شجرهٽي عاليه رضويه عطاريه پڙهڻ جي بركت سان انهن جو اهو ڪم جيڪو ڪيئي سالن کان نه پئي ٿيو، حيرت انگيز طور تي ڪجهه ڏينهن ۾ ٿي ويو يعني انهن کي گهربل تعداد ۾ ويزائون ملي ويون.

مُشْكِيں عِل ڪر شَرَّ مُشڪَل ڪشَا ڪے واسطے ڪر بلائیں رد شہيد ڪربلا ڪے واسطے

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

### صدقو ۽ خيرات

پيارا پيارا اسلامي ڀائرو! اسان سيدنا امام حسين رضوي الله عنه جي عبادت جا واقعا ٻڌي رهيا هئاسين، جهڙي طرح پاڻ رضوي الله عنه فرا نض ۽ واجبات جا پابند هجڻ سان گڏوگڏ ڪثرت سان نفل نمازون ادا ڪندا هئا، اهڙي طرح پاڻ ڪثرت سان نفل صدقو ۽ خيرات به ڪندا هئا، غريبن ۽ مسڪينن جي مدد ڪندا هئا چوٽه اهو سندن جي خانداني وراثت هئي. پاڻ اهل بيت جي سخي گهراڻي جا چشم و چراغ (Son) هئا، ان ڪري سخاوت ۽ راه خدا ۾ خرچ ڪرڻ ۾ پڻ ڪنهن کان پوئتي نه رهندا هئا سندن جي ذات ۾ صدقي ۽ خيرات جو جذبو پڻ ايتري قدر پريل هو جو ڪڏهن ڪڏهن ته پنهنجي ضرورتن کي پنهنجي مسلمان پيءُ جي ضرورت تي قربان ڪري ڇڏيندا هئا.

اچو! سندن جي صدقي ۽ خيرات ڪرڻ جي باري ۾ هڪ واقعو ٻڌون ٿا:

جيئن

### ڪريم هجي ته اهڙو

هڪ ڀيري هڪ شخص حضرت سيدنا امام حسين رضی اللہ عنہ جي خدمت ۾ حاضر ٿي پنهنجي تنگدستي ۽ فقر ۽ فاقو جي شڪايت ڪئي، پاڻ فرمائون: ڪجهه دير ويهي رهو! اسان جو وظيفو اچڻ وارو آهي، جيئن ئي وظيفو پهچندو اسان اوهان کي رخصت ڪنداسين. اڃا ڪجهه ئي دير گذري هئي ته حضرت سيدنا امير معاويه رضی اللہ عنہ جي طرفان هڪ هڪ هزار (1000) دينار جون پنج (5) ٿيلهون سندن جي بارگاه ۾ پيش ڪيو ويون. قاصد عرض ڪيو: سيدنا امير معاويه رضی اللہ عنہ معذرت ڪئي آهي ته اها ٿورڙي رقم آهي، ان کي قبول فرمائي غريبن ۾ ورهائي ڇڏيو.

حضرت سيدنا امام حسين رضی اللہ عنہ سڄي رقم ان غريب ماڻهو جي حوالي ڪري ڇڏي ۽ ان کان معذرت فرمائي ته اوهان کي انتظار ڪرڻو پيو. (ڪشف المحجوب، باب في ذڪر آفتهم من اهل البيت، ص ۷۷)

بھو ڪے رھتے تھے خود آوروں کو کھلا دیتے تھے

کیسے صابر تھے محمد کے گھرانے والے

اي عاشقانِ امام حسين! بيان ڪيل واقعي مان ٻه نڪتا حاصل ٿيا.

هڪ ته اهو حضرت سيدنا امام حسين رضی اللہ عنہ صدقو ۽ خيرات ڪرڻ ۽ غريبن، تنگدستن، محتاجن ۽ حاجت مندن جي مدد ڪرڻ جا عادي هئا جيئن هيئنر اسان ٻڌو ته سڄي رقم يڪدم ان غريب ۽ محتاج کي عطا ڪري ڇڏي، پر افسوس اڄڪله اسان بخل سان ڪم وٺندي صدقو ۽ خيرات ڪرڻ جي معاملي ۾ سُستي ڪندا آهيون، جيڪڏهن ڪو حاجت مند اچي به وڃي ته ڪاروبار، يا روزگار جي حوالي سان شڪوه شڪايات جا انبار لڳائي ۽ ڪوڙ

جو سهارو وٺندي ان جي مدد ناهيون ڪندا ۽ جيڪڏهن ڪڏهن ڪنهن جي مدد ڪرڻ جي توفيق ملي به وڃي ته حُبّ جاه ۽ ربا ڪاري جي آفت ۾ مبتلا ٿي تصويرون بڻائي ۽ پوءِ ان کي سوشل ميڊيا (Social Media) تي اپ لوڊ (Upload) ڪري ماڻهن جي طرفان واھ واھ جي داد وصول ڪرڻ جهڙي بُري عادت ۾ مبتلا ٿي ويندا آهيون.

ياد رکو! صدقو ۽ خيرات ڪرڻ سان بظاهر ته مال ۾ ڪمي واقع ٿيندي آهي، پر حقيقت ۾ برڪت ئي برڪت ٿيندي آهي، جيئن ته

### صدقو ڏيڻ سان مال گهٽ ناهي ٿيندو

اسان گناهگارن سان محبت ڪرڻ واري محبوب آقا، بيڪسن جي مدد ڪار آقا صَلَّى اللهُ عَلَيْهِ وَآلِهِ وَسَلَّمَ جو فرمان آهي: مَا نَقَصَ مَالٌ مِنْ صَدَقَةٍ يَعْنِي صَدَقُوْا ذِيْطٍ سَانَ مَالٍ گهٽ ناهي ٿيندو. (معجم اوسط، من اسمه احمد، 619/1، حديث: 2240)

### مجلس ازدياد حُبّ

پيارا پيارا اسلامي ڀائرو! واقعي صدقو ۽ خيريات ڪرڻ جا جتي آخروي فائدا آهن، اتي صدقو ۽ خيريات ڪرڻ سان پاڻ ۾ محبتون پيدا ٿين ٿيون ۽ نفرتون ختم ٿين ٿيون، پر افسوس! اسان فاني دُنيا جي لذت ۽ مال ۽ دولت جي محبت ۾ گرفتار ٿي هڪ ٻي سان پري ٿيندا پيا وڃون، دلين مان محبت ختم ٿيندي پئي وڃي، ڳالهه ڳالهه تي هڪ ٻئي سان جهيڙو ڪرڻ جو ماحول وڌندو پيو وڃي، جنهن جي ڪري اسان جي معاشري ۾ فتنو ۽ فساد ڦهلجندو پيو وڃي ۽ امن ۽ امان ختم ٿيندو پيو وڃي. پر قربان وڃجي! عاشقانِ رسول جي مدني تحريڪ دعوتِ اسلامي جي مدني ماحول تي جيڪو هن نازڪ دور ۾ به اسان کي مسلمانن سان جهيڙي جهتي کان بچائڻ، اتفاق ۽ اتحاد سان رهڻ جي ترغيب ڏيارڻ سان گڏوگڏ مسلمانن جي ڏک درد ۾ شريڪ ٿيڻ، مشڪل وقت ۾ انهن جي حاجت روائي ڪرڻ جهڙي سٺي سوچ فراهم ڪري رهي آهي،

جنهن جي هڪ واضح جهلڪ دعوتِ اسلامي جي تحت قائم ”مجلسِ ازديادِ حُب“ به آهي. ”نيڪ ڪم نمبر 55“ کي باقاعده تنظيمي طور تي عملي جامو پاريئيندي اهي پراڻا اسلامي پائر جيڪي اڳ ۾ ايندا هئا پر هاڻ نٿا اچن انهن کي مڏني ماحول ۾ فعال ڪري ”مسجد پريو تحريڪ“ ۾ شامل ڪرڻ، انهن کان پيشگي وقت وٺي انفرادي طور تي ڏڪان، گهر يا دفتر وڃي ملاقات ڪرڻ، انهن کي سٺن پري اجتماعن ۽ مڏني مذاڪرن ۾ اچڻ جو ذهن ڏيڻ، اجتماعي اعتڪاف ۽ مختلف ڪورسز (اصلاحِ اعمال ڪورس، فيضانِ نماز ڪورس وغيره) ڪرڻ جي ترغيب ڏيارڻ، قافلن ۾ سفر ڪرائڻ، انهن جي گهرن ۾ مڏني حلقي جي ترڪيب ڪرڻ، انهن کي مدرسه المدينه براءِ بالغان ۾ شرڪت ڪرائڻ، انهن جي خوشي، غمي، بيماري ۽ فوتگي وغيره جي معاملن ۾ شريڪ ٿيڻ ۽ مشڪلات ۾ مکتوبات ۽ تعويذاتِ عطاريه ذريعي انهن جي مدد ڪرڻ، مرحومين جي لاءِ ايصالِ ثواب اجتماع ڪرڻ وغيره وغيره هن مجلس جي مقصدن ۾ شامل آهي. الله ڪريم ”مجلسِ ازديادِ حُب“ کي مزيد ترقيون عطا فرمائي. امين بجاہ النبی الامين صلی الله عليه واله وسلم

صَلُّوا عَلَيَّ الْحَبِيبِ!      صَلَّى اللهُ تَعَالَى عَلَيَّ مُحَمَّدٍ

## ٻيونڪتو

اي عاشقانِ رسول! اهو به پتو پيو ته سيدنا امام حسين رضی اللہ عنہ عاجزي ۽ انڪساري جا پيڪر هئا، تڏهن ته ٿورڙي دير ٿيڻ تي ان شخص کان معافي گهريائون، جڏهن ته معافي گهرڻ ضروري نه هو، پر پوءِ به معافي گهري، جيڪڏهن اسان پنهنجي حالت تي غور ڪريون ته عاجزي ۽ انڪساري ته پري جي ڳالهه، اسان غلطيون (Mistakes) ڪرڻ جي باوجود به معافي ناهيون گهرندا ۽ هٿ ڌرمي ڪندي اهو چوندي ٻڌا ويندا آهيون ته ادا اسان ته شريفن سان شريف

۽ بدمعاشن سان بدمعاش آهيون، جيڪو اسان سان جهيڙو ڪندو اسان ان کي نه ڇڏينداسين، جيڪو اسان کي هڪ ڳالهه ٻڌائيندو، اسان ان کي ڏهه ٻڌائينداسين، جيڪو اسان کي تڪليف پهچائيندو اسان ان جو جيئڻ جنجال ڪري ڇڏينداسين، جڏهن ته اسان جا بزرگانِ دين رَحْمَةُ اللهِ عَلَيْهِمْ اَجْمَعِينَ ته بدمعاشي ڪرڻ وارن سان به حُسنِ اخلاق سان پيش ايندا هئا، اسان جا بزرگانِ دين ته غلطي نه هئڻ جي باوجود به معافي گهري وٺندا هئا، اسان جا بزرگانِ دين ته گاريون ڏيڻ وارن کي به دعائون ڏيندا هئا، اسان جا بزرگانِ دين ته دل آزاري ڪرڻ وارن سان به عفو درگزر سان ڪم وٺندا هئا، هڪ اسان آهيون جو بنا شرعي سبب جي ماڻهن جون دل آزاريون ڪندا آهيون، ڄاڻي وائي ماڻهن کي تڪليفون ڏيندا آهيون، اسان ماڻهن جون غيبتون ڪندا آهيون، اسان ناحق ماڻهن جون شيون قبائي وٺندا آهيون، اسان ڪل مذاق ڪرڻ وارن کي گاريون ڏيندا آهيون، اسان ماڻهن کان بدلو وٺڻ جو موقعو ڳوليندا آهيون، تنهنڪري اسان کي گهرجي ته انهن بُرين عادتن کي ڇڏي ڪري پنهنجي اسلاف جي نقش قدم تي هلندي، عفو ۽ درگزر، حلم ۽ بردباري، تحمل مزاجي ۽ عاجزي ۽ انڪساري جي عادتن کي اپنيون، چوٽه عاجزي ۽ انڪساري واريون عادتون رکڻ وارا هر دلعزيز بڻجي ويندا آهن جڏهن ته تڪبر ۽ ڳالهه ڳالهه تي جهيڙو جهڻو ڪرڻ جي لاءِ تيار ٿيڻ وارن کان ماڻهو نفرت ڪرڻ لڳندا آهن.

### عاجزي اختيار ڪريو

اميرُ الْمُؤْمِنِينَ، خَلِيفَةُ الْمُسْلِمِينَ حضرت سَيِّدُنَا عمر فاروق اعظم رَضِيَ اللهُ عَنْهُ فرمايو: جيڪو الله ڪريم جي لاءِ عاجزي اختيار ڪندو، الله پاڪ اُن کي بلندي عطا فرمائيندو، پوءِ هو پاڻ کي ڪمزور سمجهندو پر ماڻهن جي نگاهن ۾ اهو عظيم هوندو ۽ جيڪو تڪبر ڪري، الله ڪريم اُن کي ذليل ڪندو پوءِ اهو ماڻهن جي نگاهن ۾ ننڍو پر پاڻ کي وڏو سمجهندو هوندو ايستائين اهو

ماڻهن جي ويجهو خنزير کان به بدتر ٿي ويندو آهي. (مصنف ابن ابي شيبة، ڪتاب الزهد، باب ڪلام عمر بن الخطاب، ۱۴۳/۱۹، حديث: ۳۵۶۰۲ ملقطا)

فخر و غرور سے تُو مولیٰ مجھے بچانا  
يا رب! مجھے بنا دے پيڪر تُو عاجزی کا

(وسائل بخشش مررم، ص ۱۷۸)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدًا

پيارا پيارا اسلامي ڀائرو! بيان ڪي ختم ڪندي چڱي صحبت متعلق ڪجهه مفيد ڳالهيون بيان ڪرڻ جي سعادت حاصل ڪيان ٿو.

### چڱي صحبت بابت ڪجهه مفيد ڳالهيون

پهريان 2 فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ ملاحظه ڪريو: (1) فرمايائون: الْبِرُّ مَعَ

مَنْ أَحَبَّ يَعْنِي انْسان ان سان گڏ هوندو جنهن سان هو محبت ڪري. (صحيح مسلم،

ڪتاب البر... الخ، باب المرء مع من احب، ص ۱۰۸۸، حديث: ۶۷۱۸) (2) فرمايا: ”الْبِرُّ عَلَى دِينِ خَلِيلِهِ فَدِينُ نَبِيِّهِ“

”اَحَدُكُمْ مَنْ يَخَالِفُ“ يعني انسان پنهنجي دوست جي دين ۽ ان جي طور طريقي تي هوندو آهي، تنهنڪري ضروري آهي ته توهان ڏسو ته ڪنهن سان دوستي

رکو ٿا. (المسند لامام احمد بن حنبل، مسند ابي هريرة، ۲۳۳/۳، حديث: ۸۳۲۵) ☆ چڱي ۽ بُري ساٿي

جي مثال مُشڪ ڪٽڻ ۽ بني دڪائڻ واري جيان آهي، مشڪ ڪٽڻ وارو توکي تحفو ڏيندو يا تون ان کي خريد ڪندي يا توکي ان مان چڱي خوشبو ايندي، جڏهن ته بني دڪائڻ وارو يا تنهنجا ڪپڙا ساڙيندو يا توکي ان مان ناپسند خوشبو ايندي. (صحيح مسلم، ڪتاب البروالصلة، باب استحباب مجالسة... الخ، ص ۱۰۸۴، حديث: ۶۶۹۴-)

☆ حديث شريف ۾ فرمايو ويو: وڏن جي صحبت ۾ ويهو ۽ عالمن کان  
 ڪالهيون پڇا ڪريون ۽ داناءَ سان ميل جول رکو. (المعجم الكبير، ۱۲۵/۲۲، حديث: ۳۲۴) ☆  
 سٺو همنشين اهو آهي جو ان کي ڏسڻ سان توهان کي خدا ياد اچي، ان جي  
 گفتگو (Conversation) سان توهان جي عمل ۾ زيادتي ٿئي ۽ ان جو عمل توهان  
 کي آخرت جي ياد ڏياري. (الجامع الصغير، حرف الخاء، ص ۲۴۷، حديث: ۲۰۶۳) ☆ چڱي دوست  
 جي همنشيني نه صرف دنيا ۾ فائديمند هوندي آهي بلڪ قبر ۾ به نيڪوڪار  
 جي صحبت فائدو پهچائيندي آهي. (اچھه ماحول کي برڪتیں، ص ۳۳) ☆ عمل ڪرڻ جو  
 اهو اعليٰ جذبو جيڪو هڪ پاڪيزه ماحول جي صحبت سان ملندو آهي اهو  
 بي طرح ناممڪن ناهي ته مشڪل ضرور آهي. (سابقه حواله، ص ۲۱) ☆ اهڙو ماحول  
 بنائڻ گهرجي جنهن ۾ تمام شريڪ ٿيندڙن جو اثر ويهڻ پاڻ ۾ ملاقات ڪرڻ  
 ۽ هڪٻئي سان محبت رکڻ فقط الله پاڪ جي رضا ۽ خوشنودي جي لاءِ  
 هجي. (سابقه حواله، ص ۲۵) ☆ سٺي ماحول سان سٺي صحبت ميسر ٿيندي آهي. (سابقه  
 حواله، ص ۱۶) ☆ چڱي ماحول سان وابسته ٿيڻ تي ظاهر ۽ باطن جي اصلاح ٿيندي  
 آهي. (سابقه حواله، ص ۱۶) ☆ بُري ماحول کي اپنائڻ وارا ماڻهو پنهنجي عزت ۽ وقار ۽  
 حيثيت کي وڃائي ويهندا آهن. (سابقه حواله، ص ۲۶) ☆ حضرت مالڪ بن دينار رَحْمَةُ اللهِ  
 عَلَيْهِ جن فرمايو: جنهن پيءُ يا ساٿي جي صحبت توهان کي ديني فائدو نه پهچائي  
 توهان ان جي صحبت کان بچو ته جيئن توهان محفوظ ۽ سلامت رهو. (ڪشف  
 المحجوب، باب الصحبة وما يتعلق بها، ص ۳۷۲) ☆ سٺي صحبت ۽ نيڪين جي رغبت ڏيارڻ  
 وارو دعوتِ اسلامي جو روح پرور ماحول عبادتن ۽ معاملن جي نگهباني ۽

سُنتن جي حفاظت جو جذبو وٺي مدينه ڏانهن هلندو پيو وڃي، لَهذا دعوتِ اسلامي جي پاڪيزه ۽ نيڪ ماحول سان وابسته ٿيڻ سعادتي دارين آهي. (اچھه ماحول کي برڪتين، ص ۲۲)

صَلُّوا عَلَي الْحَبِيبِ! صَلَّى اللهُ تَعَالَى عَلَى مُحَمَّدٍ

طرح طرح جون هزارين سنتون سڪڻ جي لاءِ مڪتبه المدينه جي شايع ٿيل ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتين اور آداب“ امير اهل سنت دَامَتْ بَرَكَاتُهُمُ الْعَالِيَه جا ٻه رسالا ”101 مدني گل“ ۽ ”163 مدني گل هديو ڏئي حاصل ڪيو ۽ پڙهيو. سنتن جي تربيت جو هڪ بهترين ذريعو دعوت اسلامي جي مدني قافلن ۾ عاشقان رسول سان گڏ سنتن پريو سفر آهي.

سڪينے سنتين قافله ميں چلو لوئے رحمتين قافله ميں چلو

صَلُّوا عَلَي الْحَبِيبِ! صَلَّى اللهُ تَعَالَى عَلَى مُحَمَّدٍ

## دعوتِ اسلامي جي هفتيوار سنتن ڀري اجتماع ۾ پڙهيا ويندڙ 6 درود شريف ۽ 2 دعائون

### (1) جمع جي رات جو دُروُد

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ الْحَبِيبِ الْعَالِي الْقَدْرِ  
الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگن فرمايو آهي ته جيڪو شخص هر جمعرات (جمع ۽ خميس جي وچين رات) هن دُروُد شريف کي پابندي سان گهٽ ۾ گهٽ هڪ ڀيرو پڙهندو موت جي وقت سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي زيارت ڪندو ۽ قبر ۾ داخل ٿيڻ وقت به ايستائين هو ڏسندو ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ ان کي پنهنجي هٿن سان قبر ۾ داخل ڪري رهيا آهن.<sup>(1)</sup>

### (2) سمورا گناه معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت سَيِّدُنَا انس رَضِيَ اللهُ تَعَالَى عَنْهُ کان روايت آهي ته تاجدارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: جيڪو شخص هي دُروُد شريف پڙهي جيڪڏهن بينل هو تو ويهڻ کان پهريان ۽ وينل هو ته بيهڻ کان پهريان، ان جا گناه معاف ڪيا ويندا.<sup>(2)</sup>

### (3) رحمت جا ستر دروازا

صَلَّى اللهُ عَلَى مُحَمَّدٍ

1...افضل الصلوات على سيد السادات، الصلاة السادسة والخمسون، ص151 ملخصاً

2...افضل الصلوات على سيد السادات، الصلاة الحادية عشرة، ص 65

جيڪو هي دُرُود شريف پڙهندو آهي ان تي رحمت جا ستر دروازا کوليا ويندا آهن.<sup>(1)</sup>

#### (4) ڇهه لک دُرُود شريفن جو ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ  
حضرت أحمد صاوي رحمه الله تعالى عليه ڪن بزرگن کان نقل ڪن ٿا هن دُرُود شريف کي  
هڪ ڀيرو پڙهڻ سان ڇهه لک دُرُود شريف پڙهڻ جو ثواب حاصل ٿيندو آهي.<sup>(2)</sup>

#### (5) قُرْبِ مُصْطَفِي صَلِّ اللَّهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

هڪ ڏينهن هڪ شخص آيو ته حُضُورِ انور صَلِّ اللَّهُ تَعَالَى عَلَيْهِ وَآلِهِ وَسَلَّمَ کيس پنهنجي ۽  
صِدِّيقِ اڪبر رَضِيَ اللَّهُ تَعَالَى عَنْهُ جي وچ ۾ ويهاريو، انهيءَ تي صحابہ ڪرام  
رَضِيَ اللَّهُ تَعَالَى عَنْهُمْ کي تَعَجُّبُ ٿيو ته اهڙي مرتبي وارو شخص ڪير آهي جڏهن اهو  
هليو ويو ته سرڪارِ مدينه صَلِّ اللَّهُ تَعَالَى عَلَيْهِ وَآلِهِ وَسَلَّمَ جن فرمايو: هو جڏهن مون تي دُرُودِ  
پاڪ پڙهندو آهي ته هيئن پڙهندو آهي.<sup>(3)</sup>

#### (6) دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُقَرَّبَةَ عِنْدَكَ يَوْمَ الْقِيَامَةِ

1...القول البديع، الباب الثاني، ص277.

2...افضل الصلوات على سيد السادات، الصلاة الثانية والخمسون، ص149

3...القول البديع، الباب الاول، ص125

شافع امر صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان معظم آهي : جيڪو شخص هي درود پاڪ پڙهي ان جي لاءِ منهنجي شفاعت واجب ٿي ويندي آهي.<sup>1</sup>

### ﴿1﴾ هڪ هزار ڏينهن جون نيڪيون

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سَيِّدُنَا ابن عباس رَضِيَ اللهُ تَعَالَى عَنْهُمَا کان روایت آهي ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: هي درود شريف پڙهڻ واري جي لاءِ ستر فرشتا هڪ هزار ڏينهن تائين نيڪيون لکندا آهن.<sup>(2)</sup>

### ﴿2﴾ جن شب قدر حاصل ڪري ورتي

لَا إِلَهَ إِلَّا اللهُ الْحَلِيمُ الْكَرِيمُ، سُبْحَانَ اللهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدا، حلیم و کریم کان سواءِ ڪوئي عبادت جي لائق ناهي، الله عَزَّوَجَلَّ پاڪ آهي جيڪو ستن آسمانن ۽ عرشِ عظيم جو پروردگار آهي)

فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن هن دُعا کي ٿي پيرا پڙهيو جن ان شب قدر کي حاصل ڪري ورتو. (ابن عساکر ج 19، ص 155، حديث 4455)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

1... التَّغْيِبِ وَالتَّهْيِيبِ، ج 2، ص 329، حديث 31

2... مجمع الزوائد، كتاب الادعية، باب في كيفية الصلاة... الخ، 10/254، حديث: 17305